

दिनाङ्क :- 17.07.2024

प्रातः - 06: 55

अथ वार्ता:

विदेशमन्त्री/मारिशसम्

विदेशमन्त्री डॉ. सुब्रह्मण्यम् जयशंकरः मारिशसदेशस्य द्विदिवसीययात्रायां वर्तते । डॉ.जयशंकरः ह्यः मॉरिशसदेशस्य पोर्टलुईस-नगरे प्रधानमन्त्रिणं प्रविन्द-जुगनाथं मेलितवान्। सः अवदत् यत् सः भारतस्य मॉरिशसस्य च विशेषसम्बन्धस्य उन्नतये उत्सुकः अस्ति। मॉरिशसस्य अन्यैः वरिष्ठमन्त्रिभिः सह सः द्विपक्षीयसमागमं करिष्यति। सः अन्यैः प्रमुखैः मॉरिशस-नेतृभिः सह अपि मेलनं करिष्यति। विदेशमन्त्रालयेन उक्तं यत् एषा यात्रा उभयपक्षाभ्यां द्विपक्षीयसम्बन्धस्य विविधपक्षेषु व्यापकसमीक्षायाः अवसरं प्रदास्यति। मन्त्रालयेन इदमपि उक्तं यत् एषा यात्रा भारत-मॉरिशस-सम्बन्धस्य महत्त्वं रेखाङ्कयति तथा च भारतस्य 'प्रतिवेशिप्रथमः' इति-नीतिम्, विजन्-‘सागरं’ वैश्विक-दक्षिणं प्रति प्रतिबद्धतां च प्रतिबिम्बयति। बह्वायामि -द्विपक्षीयसम्बन्धं सुदृढं कर्तुं जनानां निकटसम्बन्धं गभीरं कर्तुं च द्वयोः देशयोः निरन्तरप्रतिबद्धतां पुनः पुष्टयति ।

राष्ट्रपतिः/न्यायाधीशनियुक्तिः

राष्ट्रपतिः द्रौपदी-मुर्मूः न्यायमूर्ति एन्.कोटीश्वर-सिंहं न्यायमूर्तिम् आर्.महादेवन्-वर्यं च सर्वोच्च-न्यायालयस्य न्यायाधीशत्वेन नियुक्तवती। ध्यानास्पदमस्ति यत् न्यायाधीशः एन्.कोटीश्वरः जम्मू-कश्मीरस्य लद्दाखस्य च उच्चन्यायालये मुख्यन्यायाधीशः आसीत् अथ च न्यायाधीशः आर्.महादेवन् मद्रासोच्चन्यायालये न्यायाधीशः आसीत्।

नीतिप्रकरणम्/निग्रहणम्

सी.बी.आई.-इत्यनेन केन्द्रीयान्वीक्षणाभिकरणेन आयुर्विज्ञान-स्नातक-प्रवेश-परीक्षा-प्रवञ्चना-प्रकरणे भूयोऽपि जनद्वयं निगृहीतम्। पटनातः निगृहीतः जनः झारखण्ड-वासी वर्तते । अपरः जनः हजारीबागतः धृतः । अभिकरणेन अधुनावधि अस्मिन् प्रसंगे झारखण्डस्य विद्यालयीय-प्रधानाचार्य सह-प्रधानाचार्य च समेत्य चतुर्दश जनाः निगृहीताः ।

नीत्यायोगः/सततविकासलक्ष्यम्

भारतेन स्वप्रयत्नानां माध्यमेन सततविकासलक्ष्याणां प्रगतौ महत्त्वपूर्णं योगदानं कृतम् अस्ति। नीत्यायोगस्य उपाध्यक्षेण सुमन-बेरी इत्यमुना संयुक्तराष्ट्रसङ्घस्य एच्.एल्.पी.एफ्.-इति उच्चस्तरीयराजनैतिकमञ्चे, सामान्यवादविवादे राष्ट्रियवक्तव्यं प्रस्तुतवता भारतस्य सततविकासाय समावेशिवृद्धयै च प्रतिबद्धतायां बलं दत्तम्। बेरीवर्येण उक्तं यत् स्वप्रयत्नेन भारतस्य सततविकासलक्ष्येषु महत्त्वपूर्णं योगदानम् अभवत्। सः उल्लेखितवान् यत् भारतं भौतिकाङ्कीय-संरचनानां सफल-वितरणस्य माध्यमेन वञ्चनाः न्यूनीकर्तुं डिजिटल-वितरणेन सह लक्षित-सामाजिक-सुरक्षा-जाल-कार्यक्रमाणाम्, परिष्कृत -महिला-संस्थानानाम् न्यूनतम-विकसित-प्रशासनिक-क्षेत्रेषु च कार्यकरणद्वारा अस्मिन् क्षेत्रे सफलम् अभवत्। उपाध्यक्षः योजितवान् यत् भारतेन नवीकरणीयोर्यायाम् अर्थव्यवस्थायाः हरितीकरणे च बहु निवेशः कृतः।

अन्तराष्ट्रिय-मुद्रा-कोषः

आई.एम्.एफ्.-इत्यनेन अन्तराष्ट्रिय-मुद्रा-कोषेण प्रवर्तमान-वित्तवर्षे भारतस्य आर्थिक-वृद्धेः पूर्वानुमानः विंशत्यङ्कैः संवर्धय प्रतिशतं सप्तमितः कृतः । पूर्वम् एषः अनुमानः षड्-दशमलव-अष्ट-प्रतिशत-मितः आसीत्।

भारतीयर्तु-विज्ञान-विभागः

भारतीयर्तु-विज्ञान-विभागेन अनुमीयते यत् आगामि-पञ्चदिनेषु गोवायाम्, मध्यमहाराष्ट्रे, गुजराते, केरले कर्णाटके च 'इतोऽपि अतिवृष्टिः' भविष्यति ।

निस-क्रीडा-स्पर्धा

स्वीडिश-ओपन्-टेनिस-स्पर्धा-मालिकायाः पुरुषैकल-वर्गे द्वात्रिंशे चक्रे गतसायं भारतस्य सुमित-नागलः स्वीडिश-प्रतिशद्वन्दिनम् एलियास-यमेरं षट्-चत्वारि, षट्-त्रीणि इत्येतैः अङ्कान्तरालैः पराजितवान्।

॥ इति वार्ताः ॥